

Mai vei Mikaela Wilkins
(Yavutaki e na italanoa dina)

Na italanoa oqo a yaco e Amerika.

"**A**u luve ni Kalou," a lagasere o Cameron vata kei ira na gone tale eso ena Lalai. A dau dredre na nona rogoca o Cameron, ia e dau taleitaka me lagasere. Sega ni dede era sa dau lagasere tiko ena parokaramu ni Lalai. A sa vo ga e dua na vula!

Ni oti na gauna ni lagasere, a kacivaka o Sisita Jones e dua na itukutuku. "Sa na toki tiko na noda dautaba piano ni Lalai. Keitou na taleitaka me so vei kemuni me taba piano ena parokaramu ni Lalai. E dua beka vei kemuni e vinakata me vakatagitaka e dua na sere se rua?"

CAMERON na Dautaba Piano

*A sega ni kila tu
o Cameron na
vakatagitaka,
ia a vinakata
me veivuke.*

A laveta na ligana o Cameron. A vinakata o koya me veivuke ena parokaramu.

E vola sara o Sisita Jones na yacadra na gone era vinakata me ra veivuke. "Emma. Ben. Kei Cameron! Au sega ni kila ni o rawa ni taba piano." A matadredredre mai o koya.

Se bera vakadua ni bau tauri lesoni e liu o Cameron, ia a taleitaka me dau bulia na sere eso ena piano ena vale nei buna.

"Au sega ni se vinaka sara," a kaya o koya. "Ia au nanuma niu rawa ni cakava kevaka au vakatovotovo!"

"Vinaka vakalevu na lomasoli mo vei qaravi," a kaya o Sisita Jones. A solia vei ira yadua na gone e rua na sere me ra vakatagitaka.



A via cici sobu sara ga ena olo o Cameron. A dau vinakata tu ga o koya me vulica, ia oqo sa na yaco dina! "O sa rairai mamarau dina! A yaco beka e dua na ka ena Lalai?" A taroga o Na ni rau yaco yani ki na motoka ni oti na lotu.

A sigege mai o Cameron. "Au na vakatagitaka na piano ena parokaramu ni Lalai!"

"Au taleitaka ni o via veivuke," a kaya o Na. "Ia o sega ni kila vakavinaka sara na taba piano mo rawa ni cakava oqori."

A dabe vakadodonu cake o Cameron. "Au rawa ni vuli. Au na vakatovototaka ena kena kaukauwa sara! Au rawa ni vakayagataka na piano nei Bubu."

"Ia, me daru sa tekivu sara yani!" A kaya o Na.

A vukei Cameron o Na me kunea e dua na qaseni-vuli ni piano. A vakaraitaka vua o qaseni-vuli na sala rawarawa me vakatagitaka kina na "Raica na Valetabu" kei na "Au Lewe ni Lotu i Jisu Karisito."

A vakatovotovo o Cameron ena vale nei Bubu ena kena levu ga e rawata. A vakatovototaka na qaqa ni sere yadua ena veiga-una. A cakava e levu na cala, ia a tovolea tikoga ka vakatagitaka tikoga. Emuri sa qai rawa ni vakatagitaka ruarua o koya na sere.

Sega ni dede sa gauna ni parokaramu ni Lalai. "Na cava o bau vakila?" A taroga mai o Na.

A mokota sara o Cameron na nona ivola ni piano volekata na serena. "Rere. Ia nanamaki talega."

Ni yaco mai nona gauna me taba piano, a ninini vakalailai na ligai Cameron. *Tamaqu Vakalomalagi, yalovinaka ni vukei au*, a masu o koya ena nona vakasama. A mai taura yani o koya e dua na icegu levu. A qai taba piano yani ena kena vinaka duadua

e rawata. Era a lagasere na vo ni gone.

Ni sa tini na sere, a matadredredre o koya. A ka marautaki oya! A kila o koya ni sa vukei koya tiko na Yalo Tabu.

Ia oqo ni sa vakatagitaka oti e dua na sere, sa yalodei sara o Cameron. A tekivuna o koya na ika-rua ni sere. A toso kosova na itabataba na ligana me vaka ga a vakatovototaka tu mai o koya.

Na sere oqo a dau taleitaka sara o Cameron. E vakasamataka o koya na veimalanivosa ni vakatagitaka tiko. "Vakabauti Jisu Karisito. Meu taqomaka.



Na kilaka cava beka o na gadreva mo vulica?

A cakacaka vakaukauwa o Cameron me vulica na sere me baleta na parokaramu.

E rairai na taba piano e dua na sala ni wasei ni noqu ivakadinadina, a vakasamataka o Cameron.

Ni oti na parokaramu, a mokoti Cameron vakaukauwa o Na.

"A vakacava oya?" a taroga o koya.

"Au a rere taumada, ia a ka marautaki!" A kaya o Cameron. E vinakata o koya me vakatovotovo tiko ga ka vulica e levu tale na sere. ●